



सरकारी गजट, उत्तर प्रदेश

उत्तर प्रदेशीय सरकार द्वारा प्रकाशित

असाधारण

विधायी परिशिष्ट

भाग-4, खण्ड (ख)

(परिनियत आदेश)

लखनऊ, बृहस्पतिवार, 27 मार्च, 2025

चैत्र 6, 1947 शक सम्वत्

उत्तर प्रदेश शासन

गृह (पुलिस) अनुभाग-11

संख्या 174/6-पु०-11-2025-01एम-2025

लखनऊ, 27 मार्च, 2025

अधिसूचना

प०आ०-74

चूंकि राज्यपाल की यह राय है कि दिनांक 29 जनवरी, 2025 को महाकुंभ, प्रयागराज में मौनी अमावस्या के दौरान मेला क्षेत्र में हुई भगदड़ की घटना तथा उक्त घटना में कतिपय श्रद्धालुओं की मृत्यु एवं गम्भीर रूप से घायल होने की घटना के सम्बन्ध में लोकहित में जांच कराया जाना आवश्यक है। अतएव विषयवस्तु की व्यापकता तथा जांच की पारदर्शिता सुनिश्चित करने हेतु जांच आयोग अधिनियम, 1952 (अधिनियम संख्या 60, सन् 1952) की धारा 3 द्वारा प्रदत्त शक्तियों का प्रयोग करके अधिसूचना संख्या 02/6-पु०-11-2025-01एम-2025, दिनांक 29 जनवरी, 2025 द्वारा त्रि-सदस्यीय न्यायिक जांच आयोग का गठन मा० न्यायमूर्ति श्री हर्ष कुमार, पूर्व न्यायाधीश माननीय उच्च न्यायालय, इलाहाबाद की अध्यक्षता में करते हुए जांचोपरान्त निम्नलिखित बिन्दुओं पर राज्य सरकार को रिपोर्ट प्रस्तुत करने की अपेक्षा की गयी थी:-

(क) उन कारणों एवं परिस्थितियों का अभिनिश्चय करना, जिसके कारण उक्त घटना घटित हुई।

(ख) भविष्य में इस प्रकार की घटना की पुनरावृत्ति को रोकने के सम्बन्ध में सुझाव देना।

2-प्रकरण की गंभीरता के दृष्टिगत अग्रतर विचार करते हुए जांच आयोग अधिनियम, 1952 (अधिनियम संख्या 60, सन् 1952) की धारा 3 द्वारा प्रदत्त शक्तियों का प्रयोग करके अधिसूचना कम्प्यूटर संख्या 6-11/1/2025-गृह (पुलिस) अनुभाग-11-home department-888981-2025, दिनांक 28 फरवरी, 2025 द्वारा निर्दिष्ट जांच के बिन्दुओं को निम्नानुसार विस्तारित किया गया तथा एक माह का अतिरिक्त कार्यकाल, जो दिनांक 1 मार्च, 2025 से आगणित किया जाएगा, बढ़ाये जाने की स्वीकृति प्रदान की गयी:-

(1) दिनांक 29 जनवरी, 2025 को महाकुम्भ, प्रयागराज में मौनी अमावस्या के दौरान मेला क्षेत्र में हुई भगदड़ के दौरान धन जन की हानि, यदि हुई हो, की जांच।

(2) भगदड़ के दौरान धन जन की हानि के सम्बन्ध में मेला प्रशासन और जिला प्रशासन के स्वास्थ्य सेवा प्रशासन से समन्वय की जांच।

3-अतएव जांच के क्षेत्र में विस्तार के दृष्टिगत जांच कार्यवाही को अन्तिम रूप दिये जाने हेतु राज्यपाल एतद्वारा तीन (03) माह का अतिरिक्त कार्यकाल, जो दिनांक 1 अप्रैल, 2025 से आगणित किया जाएगा, बढ़ाये जाने की सहर्ष स्वीकृति प्रदान करती हैं।

आज्ञा से,
संजय प्रसाद,
प्रमुख सचिव।